

9 - తొమ్మిదవ దశకము ॥ జగత్స్పృష్టిప్రకారవర్ణనము ॥

స్థితస్స కమలోద్భవస్తవ హి నాభిపంకేరుపేహి
 కుతస్స్విదిదమంబుధావుదితమిత్యనాలోకయన్ ।
 తదీక్షణకుతూహలాత్ ప్రతిదిశం వివృత్తాననః
 చతుర్వదనతామగాద్ వికసదష్టదృష్ట్యంబుజామ్ ॥ (9.1)

మహార్ణవవిఘ్నూర్ణితం కమలమేవ తత్కేవలం
 విలోక్య తదుపాశ్రయం తవ తనుం తు నాలోకయన్ ।
 క ఏష కమలోదరే మహతి నిస్సహాయో హ్యహం
 కుతస్స్విదిదమంబుజం సమజనీతి చింతామగాత్ ॥ (9.2)

అముష్య హి సరోరుహః కిమపి కారణం సమ్భవేత్
 ఇతి స్మ కృతనిశ్చయః స ఖలు నాశరంద్రాధ్వనా ।
 స్వయోగబలవిద్యయా సమవరూఢవాన్ ప్రౌఢధీః
 త్వదీయమతిమోహనం న తు కళేబరం దృష్టవాన్ ॥ (9.3)

తతః సకలనాలికావివరమార్గగో మార్గయన్
 ప్రయస్య శతవత్సరం కిమపి నైవ సందృష్టవాన్ ।
 నివృత్య కమలోదరే సుఖనిషణ్ణ ఏకాగ్రధీః
 సమాధిబలమాదధే భవదనుగ్రహైకాగ్రహీ ॥ (9.4)

శతేన పరివత్సరైర్భ్రుణ్ణసమాధిబంధోల్లసత్ -

ప్రబోధ విశదీకృతః స ఖలు పద్మినీసమ్భవః ।

అదృష్టచరమద్భుతం తవ హి రూపమన్తర్హశా-

వ్యచష్ట పరితుష్టధీర్భుజగభోగ భాగాశ్రయమ్ ॥

(9.5)

కిరీటమకుటోల్లసత్కటకహారకేయూరయుక్ -

మణిస్ఫురితమేఖలం సుపరివీతపీతామ్బరమ్ ।

కలాయకుసుమప్రభం గళతలోల్లసత్కొస్తుభం

వపుస్తదయి! భావయే కమలజన్మనే దర్శితమ్ ॥

(9.6)

శ్రుతిప్రకరదర్శితప్రచురవైభవ! శ్రీపతే!

హరే! జయ జయ ప్రభో! పదముపైషి దిష్ట్యా దృశోః ।

కురుష్వ ధియమాశు మే భువననిర్మితౌ కర్మతాం

ఇతి ద్రుహిణవర్ణితస్వగుణబృంహిమా పాహి మామ్ ॥

(9.7)

లభస్య భువనత్రయారచనదక్షతామక్షతాం

గృహోణ మదనుగ్రహం కురు తపశ్చ భూయో విధే! ।

భవత్వఖిలసాధనీ మయి చ భక్తిరత్యుత్కటే-

త్యుదీర్య గిరమాదధా ముదితచేతసం వేధసమ్ ॥

(9.8)

శతం కృతతపాస్తతః స ఖలు దివ్యసంవత్సరాన్

అవాప్య చ తపోబలం మతిబలం చ పూర్వాధికమ్ ।

ఉదీక్ష్య కిల కంపితం పయసి పంకజం వాయునా

భవద్బలవిజృంభితః పవనపాథసీ పీతవాన్ ॥

(9.9)

తనైవ కృపయా పునః సరసిజేన తేనైవ సః

ప్రకల్ప్య భువనత్రయాం ప్రవవృతే ప్రజానిర్మితౌ |

తథావిధకృపాభరో గురుమరుత్పురాధీశ్వర!

త్వమాశు పరిపాహి మాం గురుదయోక్షితైరిక్షితైః ||

(9.10)

|| ఇతి జగత్సృష్టిప్రకారవర్ణనము అను తొమ్మిదవ దశకము సంపూర్ణము ||

Vedam^{na}am